



Te Peretitenira'a No Porinetia farani

PIHA PUTURA'A PARAU 'API Mahana piti 28 nō tenuare 2020

Te mau Fa'aotira'a a te 'Āpo'ora'a a te mau Fa'aterehau

Te mau rave'a nō te pâruru 'i â 'ore 'ê ô mai te coronavirus 2019-nCoV 'i Porinetia nei

Te vairaa 'ô teie ma'i pee coronavirus 'i te 27 'ô tenuare 2020 106 taata tei pohe e 'ê rave rahi tauatini tei pehia 'i teie ma'i. 'Ua hi'o faahou mai te tomita 'âmui 'o te ao nei nō te êa (OMS) 'i tō na pe'ape'a « teitei » nâ te ao nei, 'inaha 'ua 'itehia te peeraa teie ma'i taata e taata 'i Heremani 'ê 'i Tâpônê, 'ia-au 'i te nene'iraa 'â te mau ve'a.

Nâ roto 'i te mau faaueraa 'â te Peretiteni 'ô Porinetia 'e nâ roto 'i te mau 'aitauiraa mana'o 'e te faatereraa 'â te Tomitera teitei 'â te Repupirita farani 'i Porinetia nei, 'ua tuuhia atu 'i roto 'i te Apoorahau te mau rave'a pâruru 'i te ô raa mai te coronavirus 'i te fenua nei. 'inaha 'ia-au 'i te u'anaraa mai teie ma'i nâ te ao nei 'ua ti'a roa ato'a 'i â tatou 'i â rave 'i te faaotiraa paari nō te pâruru 'e te aupururaa 'i te huiraatira.

Nō te reira 'ua faaotihia 'e faatere 'i te mau rave'a pâruru mai teie 'i raro nei :

1. Haamau 'i te mau tairi hoho'a faito fiva nō te hi'opo'a 'i te mau horopâtete 'e pou mai nei 'i ni'a 'i te fenua nei.
2. 'E anihia 'i te mau taiete 'e ohipa nei 'i ni'a 'i te tahua manureva 'o Tahiti-Faa'a nâ reira te fârii nei 'i te mau râtere 'i ni'a 'i te uâhu 'ô Papeete 'i â horo'a 'i te pâruru ihu nō tâ râtou feiâ rave ohipa 'ê ani mai.
3. 'E anihia 'i te mau faatere ohipa 'i ni'a 'i te tahua manureva 'o Faa'a 'e tō te uâhu 'ô Papeete 'i â 'opere 'i te mau pâruru nâ te mau horopâtete 'e ani noa mai 'aore râ tino paruparu aore râ 'e hota.
4. Mai teie atu mahana, te tâato'araa 'o te horopâtete nâ Asia mai nâ Tâpônê 'e Aotearoa mai, 'ê faahepohia râtou 'i â faa'ite mai 'i te hô'ê parau haapâpûraa nâ te taote nō te area 15 mahana 'e haapâpû ra 'aita tō râtou tei ma'i hou 'a tere mai ai 'i Porinetia nei. 'I â 'ore teie parau, 'e anihia 'i te mau taiete manureva 'i â pato'i 'i te reira taata 'i â tere mai.

'Ua 'ite-au ho'i te Faatereraa 'i te 'opaniraa 'a te Hau Taina 'i tō na huiraatira 'i â reva 'i rapae mai 'i tō na mau 'oti'a mai te 27 'ô tenuare 2020 nei.

Présidence de la Polynésie Française

Service de la communication

communication@presidence.pf – 40 47 20 00

'E haapae ato'a te Faatereraa fenua 'i te mau aniraa parau faati'a nô te pârahi mai nâ reira 'e faataime ato'a 'i te mau aniraa parau ohipa nâ te taata Taina.

5. Nô te mau manihini 'e tere mai nâ ni'a 'i te manureva tarahu mai Asia mai 'e faahepohia râtou 'i â hi'opo'a 'i tô râtou êa 'i â tae mai 'i te fenua nei, ohipa 'e ravehia 'e tô tâtou mau taote 'i te tahua iho, tapura ohipa âmohia 'e te fenua iho nei.

Te pii nei te Faatereraa 'i te huiraaatira 'i â vai hau noa e te haapâpû ato'a nei e rave 'o ia 'i te mau rave'a pâruru tano. te faa'ite ato'a nei te Faatereraa 'i tô na pe'ape'a nô te mau topa reo tahitohito 'e te mata'ê 'i mua 'i teie ati ma'i 'e te tiaoro nei 'o ia 'i te nunaa Mâ'ohi 'i â faatura 'i te ti'araa hanahana 'o te taata tâta'itahi 'e ora nei 'i te fenua nei.

Te pihua ato'a nei te Faatereraa 'i te nunaa 'e 'opua nei 'i te reva 'i Asia mâ 'i Taina ihoa râ 'i â faanuu 'i te reira tere.

'Ua faaârahia te Tomitera teitei 'i teie mau faaotiraa 'â te Apoorahau 'inaha 'e mana teie nô te Hau Repupirita.

'E nehenehe â 'i te Faatereraa fenua 'e rave 'i te tahi atu mau faaotiraa, tei te au râ 'o te vairaa 'ô teie ma'i pee.

-0-0-0-0-0-